

**വലിയനോമ്പ് 2017 - ആത്മീയചിന്ത ശകലങ്ങൾ**

കുഷ്ഠരോഗിയുടെ പൂർണ്ണമായശുദ്ധീകരണത്തിനു വേണ്ടി പുരോഹിതനെ കാണിച്ചുകൊടുക്കാനും സാക്ഷ്യത്തിനായി അർപ്പിക്കുകയെന്നും യേശു പറയുന്നു. ദാനധർമ്മങ്ങൾ / നേർച്ചകൾ ശുദ്ധീകരണത്തിന് ഉതകുമെന്ന് ഇവിടെ സൂചിപ്പിക്കുന്നത്. യെരീഹോവിലെ ചുങ്കക്കാരനും ധനവാനുമായ സക്കായി ശുദ്ധീകരണം പ്രാപിച്ചത്, തന്റെ വസ്തു വകയിൽ നിന്നും പകുതി ദരിദ്രർക്ക് കൊടുത്തും, ചതിവായി വാങ്ങിയതിന് നാലുമടങ്ങും കൊടുത്താണ്. വിശ്വാസികൾ ദാനധർമ്മങ്ങൾ ചെയ്യുമ്പോൾ അശുദ്ധിയും ശാപവും ഒരു പരിധിവരെ മാററപ്പെടുകയും ശുദ്ധീകരണം പ്രാപിക്കുകയും ചെയ്യുന്നു. നമുക്ക് ഉള്ള ധനമോ വസ്തുവോ ആഹാരമോ എന്തായാലും ദാനം ചെയ്യാം. എന്നാൽ നമ്മെ തന്നെ ദൈവത്തിന് സമർപ്പിക്കുമ്പോൾ, കർത്താവ് അത് കാഴ്ചയായി കണക്കിടുകയും നമ്മെ തന്നെ ശുദ്ധീകരിച്ച്, തടസ്സങ്ങളെയും മറ്റ് എല്ലാ മുടക്കികളെയും ദുഷ്ടശക്തികളെയും ദൂരികരിച്ച്, അനുഗ്രഹങ്ങൾ ചൊരിഞ്ഞ്, നമ്മെ മണവാട്ടി സഭയിലെ അംഗങ്ങളായി മാറുവാൻ ദൈവം തമ്പുരാൻ നമ്മെ എല്ലാവരെയും സഹായിച്ച് അനുഗ്രഹിക്കട്ടെയെന്നു ആശംസിക്കുന്നു.

പ്രാർത്ഥനയോടെ,  
ബിജോയ് ശാമുവേൽ അബുദാബി